

ہمارے پیشے

سبق
۹

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ :

- سنی ہوئی چیزوں کی تفہیم کر کے بتائیں۔
- اپنی معلومات کو استعمال کرتے ہوئے معاشرتی اور اخلاقی سُخت گو کر سکیں۔
- نثر پڑھ کر اس کے کرداروں کے بارے میں اپنی رائے قائم کر سکیں۔
- متن (نثر) پڑھ کر سوالوں کے جواب تحریر کر سکیں۔
- اشارات اور تصاویر کی مدد سے کہانی لکھ سکیں۔
- فعل سے فاعل بنا سکیں۔
- تذکیر و تانیث (جان دار) کے مطابق افعال کو جملوں میں استعمال کر سکیں۔
- تصاویر دیکھ کر کسی واقعے یا خیال کا درست اظہار کر سکیں۔
- چھوٹے اور بڑے گروہ میں کسی موضوع / صورت حال پر دیا گیا کردار ادا کر سکیں۔
- ماحول اور معاشرے سے متعلق مسائل کے بارے میں اپنا نقطہ نظر پیش کر سکیں۔

سوچیں اور بتائیں

- آپ بڑے ہو کر کیا بننا چاہتے ہیں؟ وجہ بھی بتائیے۔
- سکول سے گھر واپس آتے ہوئے آپ نے راستے میں کن کن پیشوں سے منسلک لوگ دیکھے؟ کسی دو کے بارے میں بتائیں۔

کیا آپ جانتے ہیں؟

- دنیا بھر میں یکم مئی کو لیبر ڈے یعنی یوم مزدور منایا جاتا ہے۔
- حضرت داؤد علیہ السلام پیشے کے اعتبار سے لوہے کی زریں بنانے کا کام کرتے تھے۔ حضرت ابوبکر صدیق رضی اللہ تعالیٰ عنہ کپڑے کی تجارت کرتے تھے۔ قائد اعظم محمد علی جناح رحمۃ اللہ علیہ پیشے کے اعتبار سے ایک وکیل تھے اور محترمہ فاطمہ جناح ایک دندان ساز یعنی دانتوں کی ڈاکٹر تھیں۔

تدریسی عمل کو مؤثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تفہیم اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



ہمارے پیشے

تَلَفُّظُ سیکھیں



زیر مبادلہ

قلّت

تن دہی

اختیار

تندورچی

لذیذ

مُحْسِن

اُستاد صاحب نے ایک دن پہلے بچوں کے پانچ گروہ بنائے۔ ہر گروہ کو ایک ایک تصویر دی۔ انھیں بتایا کہ وہ اس تصویر پر جماعت کے سامنے بات کریں۔ طلبہ نے اس سرگرمی کی خوب تیاری کی۔ آج انھوں نے جوش و خروش سے سرگرمی کا آغاز کیا۔ سب سے پہلے اجمل نے اپنے گروہ کی طرف سے بات شروع کی۔



اجمل: السلام علیکم ساتھیو! مجھے اور میرے دوستوں کو سکول کی عمارت کی تصویر دی گئی تھی۔ سکول وہ جگہ ہے جہاں ہم تعلیم حاصل کرتے ہیں۔ ادب آداب سیکھتے ہیں۔ اجمل نے تصویر دکھاتے ہوئے کہا کہ یہاں ہیڈ ماسٹر صاحب، اساتذہ کرام، لائبریرین، چوکی دار اور خاکروب کام کرتے ہیں۔ یہ سب ہمارے مُحْسِن ہیں۔ ہم ان سب کے شکر گزار ہیں۔ اجمل نے اپنی بات مکمل کی۔ اس دوران میں اُستاد صاحب نے تختہ تحریر پر ایک کالم بنا کر اس پر سکول

لکھا، اور نیچے سکول میں کام کرنے والے افراد کے نام لکھ دیے۔ اب سلیم سے کہا کہ وہ اپنے گروہ کو ملنے والی تصویر کے بارے میں بتائے۔

سلیم: ساتھیو! اس تصویر کو دیکھیں یہ ایک ہسپتال کی تصویر ہے۔ یہاں مریضوں کا علاج کیا جاتا ہے اور انھیں ادویات فراہم کی جاتی ہیں۔ بیماریوں سے بچاؤ کی مختلف تدابیر کے بارے میں بتایا جاتا ہے۔ یہاں ڈاکٹر، نرسیں، دوا فروش اور لیبارٹریوں میں کام کرنے والے لوگ اپنے اپنے فرائض انجام دیتے ہیں۔ سلیم نے اپنی بات ختم کی۔ اُستاد صاحب نے تختہ تحریر پر ہسپتال کے نام کا کالم بنا کر وہاں کام کرنے والے پیشہ ور افراد کے نام درج کر دیے۔ اس کے بعد ساجد کو اپنی تصویر کے بارے میں بتانے کے لیے کہا گیا۔ ساجد نے اپنی تصویر کی طرف اشارہ کیا اور کہنے لگا:



سبق کے آغاز سے پہلے بچوں کو بتائیں کہ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم بہت سارے کام اپنے دست مبارک سے خود انجام دیتے۔





ساجد: دوستو! یہ ایک ہوٹل کی عمارت ہے۔ آپ اسے ریسٹوران، چائے خانہ، کیفے کچھ بھی کہہ لیجیے۔ یہاں لوگ مزے مزے کے لذیذ کھانوں سے لطف اندوز ہونے آتے ہیں۔ یہاں پر خانسماں، تندورچی، بیرے، ہوٹل کی دیکھ بھال کرنے والے اور انتظامی امور کو دیکھنے کے لیے مینیجر وغیرہ کام کرتے ہیں۔ ساجد کی بات کے اختتام پر ماسٹر صاحب نے تختہ تحریر پر اس عمارت کے بارے میں بھی لکھ دیا۔

اب باری آئی مراد کے گروہ کو ملنے والی تصویر کی۔ واہ! کتنا سرسبز و شاداب منظر تھا۔ یقیناً یہ کسی کھیت کی تصویر تھی۔ مراد نے بتایا۔



مراد: میرے گروہ کو ملنے والی تصویر کسی عمارت کی نہیں بلکہ یہ ایک کھیت کی تصویر ہے۔ یہاں کسان ہم سب کی غذائی ضروریات کو پورا کرنے کے لیے فصلیں اگاتے ہیں۔ سردی، گرمی، دھوپ، چھاؤں کی پروا کیے بغیر اپنا کام تن دہی سے کرتے ہیں۔ اگر یہ بروقت اپنی ذمہ داریاں پوری نہ کریں تو ہم غذائی قلت کا شکار ہو جائیں۔

اب کسانوں کے ساتھ ساتھ زرعی ماہرین بھی اس شعبے میں کام کرتے ہیں تاکہ فصلوں اور زرعی زمینوں کو مختلف بیماریوں سے محفوظ رکھا جاسکے۔ بہترین ادویات اور کھادوں کے استعمال سے زمین سے زیادہ پیداوار حاصل کی جا رہی ہے۔ مراد نے بھی اپنی بات بہت اچھے طریقے سے مکمل کی۔

ٹھہریں اور بتائیں

- خانسماں تندورچی، بیرے کہاں کام کرتے ہیں؟
- زرعی ماہرین کیا کام کرتے ہیں؟

اب حاید نے اپنی تصویر کے بارے میں بتانا شروع کیا۔ حاید کی تصویر میں دریا کا منظر واضح تھا۔ کشتیوں میں کچھ لوگ موجود تھے۔ حاید نے بتایا کہ ہمارے ملک میں بہت سے لوگ کشتیوں کے ذریعے سے لوگوں کو ایک جگہ سے دوسری جگہ لاتے اور لے جاتے ہیں۔ انھیں ملاح کہتے ہیں۔ اسی طرح بہت سے لوگ سمندر اور دریاؤں سے مچھلیاں پکڑ کر اپنی روزی کماتے ہیں۔ انھیں ماہی گیر کہتے ہیں۔



ماہی گیری ایک اہم پیشہ ہے جس کے ذریعے سے زیر مبادلہ اکٹھا کیا جاتا ہے۔

بچوں کو بتائیں کہ ہر وہ پیشہ یا کام جو باعث طور پر رزق حلال کمانے کا ذریعہ ہو وہ قابل احترام ہے۔ اس پیشے سے وابستہ تمام کارکن ہماری زندگیوں میں آسانیاں پیدا کرنے کا باعث ہیں۔ بچوں کو مختلف انبیاء کرام علیہم السلام، ملکی اور غیر ملکی اہم شخصیات کے پیشوں اور معاشرے میں ان کے فعال کردار کے بارے میں بتائیں۔



آخر میں جاذب نے اپنے گروہ کو ملنے والی تصویر سب کو دکھائی۔ یہ ایک زیر تعمیر عمارت تھی۔ بچے سوچ رہے تھے کہ بھلا اس تصویر



کے بارے میں جاذب کیا بتائے گا۔

جاذب: ساتھیو! یہ ایک زیر تعمیر عمارت ہے۔ یہ عمارت رہائشی، سکول، ہسپتال، ڈاک خانے، ہوٹل یا پھر عجائب گھر وغیرہ کی ہو سکتی ہے۔ یہاں کام کرنے والوں میں راج، مستری، مزدور، الیکٹریشن، پلمبر، بڑھئی وغیرہ سب شامل ہیں۔ نقشہ نویس عمارت کا نقشہ بناتا ہے۔ ٹھیکے دار اس نقشے کے مطابق باقی تمام لوگوں کی مدد سے عمارت کو مکمل کرواتا ہے۔ جاذب نے بھی باقی بچوں کی طرح اپنے گروہ کو ملنے والی تصویر کے بارے میں بہت اچھے طریقے سے بتایا۔

ماسٹر صاحب نے ہم سب کو شاباش دی اور آج کی گفت گو کو سمیٹتے ہوئے مزید بتایا۔

ٹھہریں اور بتائیں

- نقشہ نویس کیا کام کرتا ہے؟
- کوئی بھی پیشہ کیوں اختیار کیا جاتا ہے؟

ماسٹر صاحب: آپ سب نے میری توقع سے بڑھ کر بہت سارے پیشوں کے بارے میں بات چیت کی۔ یاد رکھیے کہ کوئی بھی کام چھوٹا یا بڑا نہیں ہوتا۔ روزی کمانے اور اپنی ضروریات کو پورا کرنے کے لیے کوئی نہ کوئی پیشہ اختیار کیا جاتا ہے۔ کوشش کریں کہ وقت آنے پر ان پیشوں کو اپنائیں جن کی ہمارے معاشرے میں ضرورت ہے تاکہ ہم بھی ترقی یافتہ ممالک میں شامل ہو سکیں۔

ماسٹر صاحب کی باتیں سننے کے بعد سب نے عہد کیا کہ ہم دل لگا کر تعلیم حاصل کریں گے۔ اپنے وطن کی ترقی کے لیے اپنی پسند کے کسی پیشے سے منسلک ہو کر اپنے وطن کی خدمت کریں گے۔

ہم نے سیکھا

- مختلف افراد مختلف پیشے اختیار کرتے ہیں۔
- مختلف پیشوں سے وابستہ لوگ ملک و قوم کی خدمت کرتے ہیں۔
- تمام پیشے ایک دوسرے کے ساتھ جڑے ہوئے ہیں اور ہر پیشہ قابل احترام ہے۔

مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
تن دہی	سخت محنت، لگن	توقع	امید
ماہی	مچھلی	دوا فروش	دوا بیچنے والا
ماہی گیری	مچھلیاں پکڑنا	فراہم کرنا	مہیا کرنا
پیشہ ور	ہنرمند	مُسَلِّک ہونا	جڑا ہونا
پیداوار	فصل، وہ چیز جو کھیت میں اُگے	انحصار	دار و مدار

آپ نے کیا سمجھا؟



۲۔ کالم: الف کو کالم: ب سے ملائیں۔

کالم: ب

گوشت بیچتا ہے۔

ہوائی جہاز اڑاتا ہے۔

زمین سے قیمتی اشیاء نکالتا ہے۔

لکڑی سے فرنیچر بناتا ہے۔

جوتے مرمت کرتا ہے۔

کالم: الف

کان کن

موچی

برہنہ

ہوا باز

قصاب

سوال نمبر ۱ میں دیے ہوئے الفاظ معانی کی بہتر تفہیم کے لیے بچوں سے ان الفاظ کو اپنے جملوں میں استعمال کرنے کو کہیں۔
سوال نمبر ۲ اور ۳ سبق کے موضوع اور متن کی تفہیم کا جائزہ لینے کے لیے تشکیل دیے گئے ہیں۔ انفرادی یا جوڑیوں کی صورت میں بچوں سے یہ سرگرمیاں مکمل کروائیں۔



۳۔ سبق کے مطابق درست جواب کے گرد دائرہ لگائیں۔
استاد صاحب نے بچوں کے گروہ بنائے:

ا دو ب تین ج چار د پانچ

ہر پیشے کے لیے ایک جیسی درکار نہیں ہوتی:

ا ہمت ب عمر ج طاقت د قابلیت

ہمارے ملک کے لوگوں کی ایک بڑی تعداد کا انحصار ہے:

ا کھیتی باڑی پر ب دکان داری پر ج راج مزدوری پر د درس و تدریس پر

زرعی زمین سے زیادہ پیداوار حاصل کی جا سکتی ہے:

ا کسانوں اور ادویات کی مدد سے ب کھادوں اور مشینوں کی مدد سے

ج ادویات اور کھادوں کی مدد سے د مشینوں اور کسانوں کی مدد سے

ریستوران، ہوٹل اور کیفے میں کام ہوتا ہے:

ا پڑھنے لکھنے کا ب کھیتی باڑی کا ج علاج معالجے کا د کھانے پینے کا

۴۔ دیے ہوئے سوالوں کے جواب لکھیں۔

(الف) کسی بھی پیشے یا ہنر کو اپنانا کیوں ضروری ہے؟

(ب) ملاح اور ماہی گیر کہاں اور کیا کام کرتے ہیں؟

(ج) کسی عمارت کی تعمیر کے لیے کن لوگوں کی ضرورت پیش آتی ہے؟

(د) زرعی ماہرین کا کیا کام ہے؟

(ه) گھر سے سکول آتے ہوئے آپ نے کن پیشوں سے وابستہ افراد کو دیکھا؟ کوئی سے دو کے بارے میں بتائیں۔

سوال نمبر ۳ کے تمام سوالات کو مکمل کرنے کے لیے بچوں سے بات چیت کیجیے۔ ان کی حوصلہ افزائی کیجیے۔ کوئی بھی بچہ کسی بھی حلال ذریعے سے کمائی کرنے والے پیشے کو کم تر یا حقیر نہ سمجھے۔



مل کر کریں بات



۵۔ مختلف پیشوں سے وابستہ ان افراد کے بارے میں تین تین جملے بتائیں جن سے ان کی اہمیت واضح ہو سکے۔



لفظوں کا کھیل



۶۔ مثال کے مطابق خالی جگہ میں مناسب حرف لکھ کر پیشے کا نام مکمل کریں۔ بعد ازاں انھیں الف بائی ترتیب میں لکھیں۔

مثال:	در ز ی	و ی ل	م ا ی
ف ج ی	ح ا م	س ا ن	
۱	۲	۳	
۴	۵	۶	

سوال نمبر ۵ کی سرگرمی کے لیے جماعت کے بچوں کے تین سے چار گروہ بنوا کر پہلے مشاورت کا موقع دیں۔ بعد ازاں سرگرمی مکمل کروائیں۔



قواعد سیکھیں



۷۔ مثال کے مطابق دیے ہوئے افعال سے فاعل بنائیں۔

افعال	فاعل
خریدتا	
گاتا	
تیرتا	

افعال	فاعل
لکھتا	لکھاری / لکھنے والا
کھیتتا	
دھوتتا	

مثال:

۸۔ خط کشیدہ الفاظ کی تذکیر و تانیث کو مد نظر رکھتے ہوئے مختلف فعل لکھ کر جملے مکمل کریں۔

شنا تیزی سے _____ اور مقابلہ جیت لیا۔

صارم صبح سویرے _____ اور باغ میں سیر کو چلا گیا۔

شیر زور سے _____ تو سب جانور ڈر کے مارے اپنی اپنی جگہوں پر ڈبک گئے۔

امی جان مزے دار کھانے _____ ہیں۔

راشد روز ورزش _____ ہے۔

بلی دیوار سے صحن میں _____ اور چوڑھ لے اڑی۔

۹۔ پڑھیں دیا ہوا پیرا گراف درست تلفظ اور روانی سے پڑھیں اور پوچھے گئے سوالات کے زبانی جواب دیں۔



ہزاروں سال پہلے انسان جنگلوں میں رہتا تھا۔ وہ اپنی ضروریات پوری کرنے کے لیے جانوروں کا شکار کرتا، قدرتی پیداوار اور پھلوں پر گزراوقات کرتا اور غاروں میں پناہ لیتا۔ یہ زندگی مصائب اور خطرات سے بھری ہوئی تھی۔ انسان نے زندگی کو آسان اور محفوظ بنانے کے لیے مل جل کر رہنے میں عافیت جانی۔ اس نے بستیاں بسائیں، مکان بنائے اور کھیتی باڑی شروع کی۔ آہستہ آہستہ آبادی بڑھنے لگی تو ضروریات میں بھی اضافہ ہونے لگا۔ ایک فرد کے لیے ہر قسم کے کام کرنا ممکن نہ تھا۔ انسان نے اپنی سہولت کی خاطر کام تقسیم کر لیے۔ کسی نے غذا کی ضروریات پوری کرنے کا کام سنبھالا، تو کسی نے کپڑا مہیا کرنے کا کام اپنے ذمے لے لیا۔ یوں مختلف افراد مختلف کاموں سے وابستہ ہونے لگے۔ یہ کام پیشے کہلائے۔

سوال نمبر ۸ کی سرگرمی کے لیے پہلے فعل اور فاعل کے تصور کا اعادہ کروائیں۔



سوالات

- ہزاروں سال پہلے انسان اپنی ضروریات کیسے پوری کرتا تھا؟
- انسان نے زندگی کو آسان اور محفوظ بنانے کے لیے کیا طریقہ اپنایا؟
- آبادی بڑھنے سے کیا ہوا؟
- پیشہ کے کہتے ہیں؟

کچھ نیا لکھیں



۱۰۔ دی ہوئی تصویریں غور سے دیکھیں اور ان سے متعلق ایک دل چسپ کہانی خود سے بنا کر لکھیں۔



آؤ کریں کام



۱۱۔ اپنی پسند کے کسی ایک پیشے کا رُپ دھاریں اور معاشرے میں اس کی اہمیت کے بارے میں جماعت کے ساتھیوں کو بتائیں۔

سوال نمبر ۱۰ کی سرگرمی کروانے کے لیے جوڑیوں کی صورت میں بچوں کو تقاضا دیکھ کر قیاس آرائی کرنے اور کہانی لکھنے کے لیے کہیں۔ بچوں کو رہنمائی فراہم کریں کہ کہانی کا عنوان اور اخلاقی سبق یا نتیجہ ضرور تحریر کریں۔



جائزہ: ۲

سننا/بولنا

- ۱۔ آپ اپنی پانچ اچھی عادات کے بارے میں بتائیں۔
- ۲۔ ہوا، پانی اور روشنی کی ہماری زندگی میں کیا اہمیت ہے؟ چند جملوں میں بتائیں۔

پڑھنا

۳۔ دی ہوئی عبارت درست تلفظ اور روانی سے پڑھ کر پوچھے گئے سوالوں کے زبانی جواب دیں۔

ہم پاکستان کی خوب صورت ترین جھیل رتی گلی (وادی نیلم) دیکھنے کے لیے روانہ ہوئے۔ دواریاں سے چھ کلومیٹر تک گاڑی میں سفر کیا۔ پھر اس سے آگے چار گھنٹے پیدل سفر کرتے ہوئے رتی گلی جھیل پر پہنچے۔ رتی گلی کے دامن میں پھیلے ہوئے رنگین نظارے کہیں اور دکھائی نہیں دیتے۔ یہاں بھیڑ بکریوں کے بڑے بڑے ریوڑ بھی دکھائی دیے اور کھلے میدانوں میں دوڑتے ہوئے چرواہوں کے گھوڑے بھی۔ یہاں ہر طرف سُرخ پھول لہلہا رہے تھے۔ ابوجان نے بتایا کہ پہاڑی زبان میں سُرخ کو رتی کہتے ہیں چوں کہ سُرخ پھول بہت زیادہ ہیں اس لیے اس وادی کو رتی گلی کہا جاتا ہے۔ ہم نے جھیل کے دامن میں پھیلے ہوئے گھاس کے وسیع میدان میں اپنا خیمہ لگایا۔ خوب گھومے پھرے، کونکوں پر بٹھنے ہوئے دُنبے کے گوشت کا مزہ بھی لیا۔ ہم نے حسین نظاروں سے بھرپور مقامات کیل، اڑنگ کیل، سرداری، ہلمت اور تاؤبٹ کی سیر کی۔

سوالات

- (الف) رتی جھیل پر کس جانور کے گوشت سے لطف اٹھایا گیا؟
- (ب) دواریاں سے رتی گلی جھیل کیسے جایا گیا؟
- (ج) رتی گلی کا نام کیسے پڑا؟
- (د) اس پیرا گراف میں کن مقامات کا ذکر کیا گیا ہے اور وہ کس وادی میں ہیں؟

زبان شناسی

- ۴۔ دیے ہوئے جملوں میں مناسب جگہ پر واوین کا استعمال کریں۔
- ثابولی: اپنا وعدہ ہمیشہ پورا کرو۔
- اُستاد نے سمجھایا: سکول وقت پر آیا کریں۔
- امی نے کہا: دادا کو اخبار دے دو۔
- بچی نے فرمائش کی: میں بھی جھولا جھولوں گی۔

۵۔ دیے ہوئے جملوں میں سے اسمِ نکرہ اور اسمِ معرفہ تلاش کر کے لکھیں۔

- کلفشن ایک تفریحی مقام ہے۔
- جنگل شیر کی دھاڑ سے گونج اٹھا۔
- گلاب کے پھول کی کیا ہی بات ہے۔
- یہ میری اُردو کی کتاب ہے۔
- ۶۔ الفاظ کو ان کے درست مترادف سے ملائیں۔

الفاظ	مترادف
عہد	پُرانا
پرچم	گلشن
قدیم	جھنڈا
رشک	وعدہ
چمن	فخر

۷۔ دیے ہوئے الفاظ کے متضاد لکھیں۔

بنجر	دیہاتی	خوب صورتی	تازہ	محبت
------	--------	-----------	------	------

۸۔ ”نے“ اور ”کو“ کا استعمال کرتے ہوئے جملے مکمل کریں۔

- سپاہی _____ چور پکڑا۔
- مالی _____ پودوں _____ پانی دیا۔
- ابا جان _____ بھائی _____ ڈانٹا۔
- اُمّی جان _____ سودا لادو۔

لکھنا

۹۔ دیے ہوئے الفاظ کو اپنے جملوں میں استعمال کریں۔

شاداب	منفرد	احترام	بیدار	شگونی
-------	-------	--------	-------	-------

۱۰۔ اپنے کسی پسندیدہ قدرتی منظر کے بارے میں دس جملوں پر مبنی ایک پیرا گراف لکھیں۔